



גאווערנער קעטי האוקול

אויף תיכף ארויסצוגעבן: 5/31/2022

גאווערנער האוקול אנאנסירט איבער 80 מיליאן אָווער-די-קאָנטער קאָויד-19 טעסטס פארטיילט פאר ניו יארקער

81,720,820 טעסטס ארויס פון טיר זינט דעצעמבער 2021, מיט איבער 100 מיליאן סך הכל טעסטס איינגעשאפן דורכ'ן סטעיט

גאווערנער האוקול מוטיגט ניו יארקער צו באזוכן איינע פון די טויזנטער וואקסינאציע ערטער לענגאויס דעם סטעיט אויף זיך צו האלטן באשיצט קעגן קאָויד

גאווערנער קעטי האוקול האט היינט געמאלדן אז איבער 80 מיליאן קאָויד-19 אָווער-די-קאָנטער טעסטס זענען אויסגעטיילט געווארן ביז היינט דורך ניו יארק סטעיט אלס טייל פון דער אדמיניסטראציע'ס אנגייענדע באמאונגען צו האלטן ניו יארקער באשיצט דורכאויס דער פאנדעמיע. אינדערהיים רעפיד טעסטס ווערן צוגעשטעלט רעגלמעסיג צו סקולס און נורסינג האָומס אין דעם סטעיט.

”טעסטינג פארבלייבט א קריטיש-וויכטיגע מיטל צו אידענטיפיצירן פעלער פון קאָויד-19 און איינצוימען די פארשפרייטונג פון דעם ווירוס,“ האט גאווערנער האוקול געזאגט. ”מיר האבן שוין אויסגעטיילט איבער 80 מיליאן קאָויד-19 טעסטס צו ניו יארקער, און מיר וועלן ווייטער אונטערהייבן אונזער גרייטקייט פארן צוקונפט, האלטן אונזערע קאמיוניטיס אפגעהיטן, און זיכערערהייט זיך פאראויס-ציען דורך דער פאנדעמיע.“

כאטש אינדערהיים טעסטס שפילן ווייטער א וויכטיגע ראלע אין אידענטיפיצירן פעלער און איינצוימען די פארשפרייטונג פון קאָויד, טוען גאווערנער האוקול און קאמיסיאנערינס באסעט און ברעי מוטיגן ניו יארקער זיך צו וואקסינירן און בוסטיען אלס די בעסטע מיטלען פון באשיצונג קעגן קאָויד-19. די [סטעיט'ס אומזיסטע וואקסין ערטער](#) בלייבן אפן און ניו יארקער אין עלטער פון 50 און העכער ווערן געמוטיגט צו באקומען נאך א בוסטער אין איינקלאנג מיט די לעצטנס פארברייטערטע CDC אנווייזונגען.

העלט דעפארטמענט קאמיסיאנערין מערי טי. באסעט האט געזאגט, ”איך, גאווערנער האוקול, דער סטעיט העלט דעפארטמענט און איך מוטיג ווייטער אלע ניו יארקער זיך צו לאזן טעסטען ווען מען שפירט זיך נישט גוט אדער פאטענציעל אויסגעשטעלט — אריינגערעכנט נאכ'ן רייזן אדער זיין ביי צוזאמקונפט פראגראמען — און זיך פארבינדן מיט א העלטקעיר פראוויידער זאפארט נאכ'ן טעסטען פאזיטיוו אויף דורכצורעדן בארעכטיגקייט פאר באהאנדלונגען. ניו יארקער זאלן אויך ענדיגן זייערע ערשטע קאָויד-19 וואקסין סעריע און זיך לאזן בוסטיען ווען מען איז בארעכטיגט, וויבאלד וואקסינאציע איז נאך אלץ דער בעסטער וועג זיך צו באשיצן קעגן ערנסטע קראנקהייט און האספיטאליזאציע.“

אפטיילונג פון היימלאנד סעקיריטי און עמערדזשענסי סערוויסעס קאמיסיאנערין דזשעקי ברעי האט געזאגט, ”ניו יארק האט איינע פון די שטערקסטע טעסט שאכטל אויסטיילונג נעטוואָרקס אין דעם

לאנד א דאנק גאווערנער האוקוליס פירערשאפט. דאס איז א באדייטנדע ווענדפונקט געגרייכט דורך פערסאנאל אין דער אדמיניסטראציע דורך ארבעטן גאנצע מעת לעת אויף צו ליפערן טעסטס צו ניו יארקער. אינאיינעם ארבעטן מיר אויף איינצוצווימען די פארשפרייטונג פון דער ווירוס און האלט ניו יארקער אפגעהיטן.

זינט שפעט אין דעצעמבער, זענען 81,720,820 טעסטס אויסגעטיילט געווארן לענגאויס ניו יארק צו סקולס, נורסינג האָומס און אויפפאסונג אנטשטאלטן פאר ערוואקסענע, ארטיגע רעגירונג אינסטאנצן און געוויסע נאָנפּראָפּיט ארגאניזאציעס פאר ברייטערע אויסטיילונג, ווי אויך די ניו יארק סיטי האָוזינג אויטאריטעט און פארשידענע עסנווארג קאמערן. גאווערנער האוקול האט פריער אויסגעמאלדן איבער 100 מיליאן אינדערהיים טעסטס זענען געשאפן געווארן פאר אויסטיילונג לענגאויס דעם סטעיט צו אידענטיפיצירן נייע פעלער און איינצווימען דער פארשפרייטונג פון קאָויד-19.

פון די איבער 100 מיליאן טעסטס איינגעשאפן זענען באלד 20 מיליאן טעסטס אוועקגעלייגט געווארן צו העלפן זיך צוגרייטן פאר סיי וועלכע פאטענציעלע אנפלייצן שפעטער דאס יאר.

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418